

പതിനാലാം കേരള നിയമസഭ
പതിനഞ്ചാം സമ്മേളനം

നക്ഷത്രചിഹ്നമിട്ട നിയമസഭാചോദ്യം നം. * 525

02.07.2019 -ൽ മറുപടിക്ക്

തൊഴിലന്വേഷകരെ സഹായിക്കാനുള്ള പദ്ധതികൾ

ചോദ്യം

ശ്രീ.സി.കൃഷ്ണൻ
ശ്രീ.റ്റി.വി.രാജേഷ്
ശ്രീ.ആർ. രാജേഷ്
ശ്രീ.യു.ആർ.പ്രദീപ്

ഉത്തരം

ശ്രീ. ടി.പി. രാമകൃഷ്ണൻ
(തൊഴിലും എക് സൈസും വകുപ്പ് മന്ത്രി)

(എ) എംപ്ലോയ്മെന്റ് എക്സ്ചേഞ്ചിൽ രജിസ്റ്റർ ചെയ്ത നാൽപ്പത് ലക്ഷത്തിനടുത്തുവരുന്ന തൊഴിലന്വേഷകരിൽ പ്രതിവർഷം ഉദ്ദേശം പതിമൂവായിരത്തോളം പേർക്കു മാത്രമേ സർക്കാർ, അർദ്ധ സർക്കാർ സ്ഥാപനങ്ങളിൽ താൽക്കാലികാടി-സ്ഥാനത്തിലുള്ള വിവിധ ഒഴിവുകളിൽ നിയമനം നൽകാൻ സാധ്യതയുള്ളൂ എന്ന സ്ഥിതിയിൽ തൊഴിലന്വേഷകർക്ക് ആഗോളവൽകൃത തൊഴിൽ കമ്പോളത്തിലെ സ്വദേശത്തും വിദേശത്തുമുള്ള സാധ്യതകൾ പരിചിതമാക്കുന്നതിനും പരിശീലനം ഉൾപ്പെടെ ആവശ്യമായ മറ്റു സഹായങ്ങൾ ലഭ്യമാക്കുന്നതിനും നടത്തുന്ന പ്രവർത്തനം അറിയിക്കാമോ;	(എ) തൊഴിലന്വേഷകർക്ക് ആഗോളവൽകൃത തൊഴിൽ കമ്പോളത്തിലെ സ്വദേശത്തും വിദേശത്തുമുള്ള സാധ്യതകൾ സംബന്ധിച്ച അവബോധം സൃഷ്ടിക്കുന്നതിന് നാഷണൽ എംപ്ലോയ്മെന്റ് സർവ്വീസ് വകുപ്പ് ഒഡേപക് - മായി സഹകരിച്ച് പരിശീലന പരിപാടികൾ സംഘടിപ്പിച്ചിട്ടുണ്ട്. കൂടാതെ എംപ്ലോയ്മെന്റ് വകുപ്പ് ഒഡേപക്-മായി സഹകരിച്ച് സംസ്ഥാന വ്യാപകമായി നക്സീംഗ് വിദ്യാർത്ഥികൾക്കായി IELTS ഏകദിന സെമിനാർ സംഘടിപ്പിച്ചിട്ടുണ്ട്. എംപ്ലോയ്മെന്റ് വകുപ്പ് നടപ്പാക്കി വരുന്ന സ്റ്റേറ്റ് വൊക്കേഷണൽ ഗൈഡൻസ് ശാക്തീകരണം, കരിയർ ഡെവലപ്മെന്റ് സെന്റർ, മോഡൽ കരിയർ സെന്റർ എന്നീ പദ്ധതികൾ മുഖേന സ്വദേശത്തുള്ള തൊഴിൽ സാധ്യതകൾ സംബന്ധിച്ച് ഉദ്യോഗാർത്ഥികളിൽ അവബോധം സൃഷ്ടിക്കുന്നതിന്, കരിയർ ഗൈഡൻസ് ക്ലാസുകൾ, കരിയർ സെമിനാറുകൾ, വർക്ക് ഷോപ്പുകൾ, കാൺസിലിങ്ങുകൾ തുടങ്ങിയവ സംഘടിപ്പിക്കുന്നുണ്ട്. പൊതു - സ്വകാര്യ മേഖലയിലെ തൊഴിലുകൾക്ക് ഉദ്യോഗാർത്ഥികളെ പ്രാപ്തരാക്കുന്നതിന് ഇന്റർവ്യൂ പരിശീലനം, ഗ്രൂപ്പ് ചർച്ചകൾ, മത്സരപരീക്ഷ പരിശീലന പരിപാടികൾ തുടങ്ങിയ നിരവധി കരിയർ വികസന പരിശീലനങ്ങൾ സംഘടിപ്പിക്കുന്നുണ്ട്. സ്വകാര്യ മേഖലയിലെ തൊഴിലുകൾ നേടിയെടുക്കുന്നതിന് എംപ്ലോയബിലിറ്റി സെന്ററുകൾ മുഖേന ഉദ്യോഗാർത്ഥികൾക്ക് ആവശ്യമായ മറ്റു നൈപുണ്യ പരിശീലനങ്ങൾ നൽകി വരുന്നുണ്ട്.
---	---

			വിദേശത്ത് തൊഴിൽ സാധ്യത പരിചിതമാക്കുന്നതിന് ഒ.ഡി.ഇ.പി.സി പരിശീലന പരിപാടികൾ ആരംഭിച്ചിട്ടുണ്ട്. വികസിത രാജ്യങ്ങളിലേയ്ക്ക് തൊഴിലന്വേഷകർക്ക് ഇംഗ്ലീഷ് ഭാഷാ പരിജ്ഞാനം അനിവാര്യമാണ്. ഇതിനുള്ള പരിശീലന പരിപാടികൾ ഇപ്പോൾ നൽകി വരുന്നുണ്ട്. കൂടാതെ ചില തസ്തികകളിലേയ്ക്ക് അതാത് രാജ്യങ്ങളിലെ നിയമങ്ങൾക്ക് വിധേയമായി ആവശ്യമായ പരിശീലന പരിപാടികൾ സംബന്ധിച്ച മാർഗ്ഗനിർദ്ദേശങ്ങളും നൽകി വരുന്നു.
(ബി)	ഭിന്നശേഷിക്കാർ, തൊഴിൽ രഹിതരായ വിധവകൾ, മുതിർന്ന പൗരന്മാർ തുടങ്ങിയ ദുർബ്ബല വിഭാഗത്തിൽപ്പെട്ടവർക്ക് സാമ്പത്തിക സ്വാശ്രയതം കൈവരിക്കുന്നതിനുള്ള സ്വയംതൊഴിൽ-സംരംഭ സഹായ പദ്ധതികൾ എന്തൊക്കെയാണെന്ന് അറിയിക്കാമോ,	(ബി)	കൈവലു ഭിന്നശേഷി വിഭാഗത്തിൽപ്പെട്ട തൊഴിൽ രഹിതരായ ഉദ്യോഗാർത്ഥികളെ സമൂഹത്തിന്റെ മുഖ്യധാരയിലേക്ക് കൈപിടിച്ചുയർത്തുന്നതിനും സാമ്പത്തിക സ്വാശ്രയത്വം കൈവരിക്കുന്നതിനും വേണ്ടി കേരള സർക്കാർ എംപ്ലോയ്മെന്റ് വകുപ്പ് മുഖേന 2016-ൽ ആവിഷ്കരിച്ച് നടപ്പിലാക്കിയ സമഗ്ര തൊഴിൽ പുനരധിവാസ പദ്ധതിയാണ് കൈവലു. കൈവലു പദ്ധതിക്ക് താഴെപ്പറയുന്ന നാല് ഘടകങ്ങൾ ഉണ്ട്. I. വൊക്കേഷണൽ ആന്റ് കരിയർ ഗൈഡൻസ് II. കപ്പാസിറ്റി ബിൽഡിംഗ് III. മൽസര പരീക്ഷകൾക്ക് തയ്യാറെടുക്കുന്നതിനുള്ള പരിശീലന പരിപാടി IV. സ്വയം തൊഴിൽ വായ്പ പദ്ധതി ശരണ്യ എംപ്ലോയ്മെന്റ് എക്സ്ചേഞ്ചിൽ പേര് രജിസ്റ്റർ ചെയ്തിട്ടുള്ള തൊഴിൽരഹിതരായ വിധവകൾ, വിവാഹമോചനം നേടിയ സ്ത്രീകൾ, ഭർത്താവ് ഉപേക്ഷിക്കുകയോ/ഭർത്താവിനെ കാണാതാവുകയോ ചെയ്തവർ, 30 വയസ്സ് കഴിഞ്ഞ അവിവാഹിതകൾ, പട്ടികവർഗ്ഗത്തിലെ അവിവാഹിതരായ അമ്മമാർ, ഭിന്നശേഷിക്കാരായ വനിതകൾ, ശയ്യാവലംബരം നിത്യരോഗികളുമായ ഭർത്താക്കന്മാരുള്ള വനിതകൾ എന്നീ അശരണരായ വനിതകൾക്ക് മാത്രമായി എംപ്ലോയ്മെന്റ് വകുപ്പ് നടത്തുന്ന പദ്ധതിയാണ് ശരണ്യ. നവജീവൻ സംസ്ഥാനത്തെ എംപ്ലോയ്മെന്റ് എക്സ്ചേഞ്ചി-

			കളിൽ പേര് രജിസ്റ്റർ ചെയ്തിട്ടും തൊഴിൽ ലഭിക്കാത്ത 50-65 പ്രായപരിധിക്കുള്ളിലുള്ള മുതിർന്ന പൗരന്മാർക്ക് സാമ്പത്തിക സ്വാശ്രയത്വം ഉറപ്പു വരുത്തുക എന്ന ലക്ഷ്യത്തോടെ വകുപ്പ് നേരിട്ട് ആരംഭിക്കുവാൻ ഉദ്ദേശിക്കുന്ന സ്വയം തൊഴിൽ പുനരധിവാസ പദ്ധതിയാണ് നവജീവൻ.
(സി)	വിവിധ തൊഴിലുകളിൽ വൈദഗ്ദ്ധ്യമുള്ളവർക്ക് ബാങ്കുവായ്പാ സഹായത്തോടെ സംരംഭങ്ങൾ ആരംഭിക്കുന്നതിനുള്ള വിവിധോദ്ദേശ്യ തൊഴിൽ ക്ലബ്ബുകൾക്കായി നൽകി വരുന്ന സഹായം എന്തെല്ലാമാണ്;	(സി)	എംപ്ലോയ്മെന്റ് എക്സ്ചേഞ്ചിൽ പേര് രജിസ്റ്റർ ചെയ്തിട്ടുള്ള, തൊഴിൽരഹിതരായ ഉദ്യോഗാർത്ഥികൾക്ക് സ്വയംതൊഴിൽ ചെയ്യുന്നതിന് വായ്പ അനുവദിക്കുന്നതിന് ബാങ്കുമായി ബന്ധപ്പെട്ട് നടപ്പിലാക്കുന്ന സംയുക്ത സ്വയംതൊഴിൽ പദ്ധതിയാണ് മൾട്ടി പർപ്പസ് സർവ്വീസ് സെന്റേഴ്സ്/ജോബ് ക്ലബ്ബ് എന്നത്. പ്രായപരിധി 21-നും 45-നും മധ്യേയുള്ളതും (പിന്നാക്ക സമുദായത്തിൽപ്പെട്ടവർക്ക് 3 വർഷവും, പട്ടികജാതി/ പട്ടികവർഗ്ഗ/ ഭിന്നശേഷിക്കാരായ ഉദ്യോഗാർത്ഥികൾക്ക് 5 വർഷവും ഉയർന്ന പ്രായപരിധിയിൽ ഇളവ് ലഭിക്കും.) കുടുംബ വാർഷിക വരുമാനം 1,00,000/- രൂപയിൽ കവിയാത്തവർക്കും അപേക്ഷ സമർപ്പിക്കാവുന്നതാണ്. ഓരോ ജോബ് ക്ലബ്ബിലും തെരഞ്ഞെടുക്കുന്ന തൊഴിൽ അനുസരിച്ച് 2 പേരിൽ കുറയാത്ത അംഗങ്ങൾ വീതം ഉണ്ടായിരിക്കണം. ഒരു ജോബ് ക്ലബിന് പരമാവധി 10 ലക്ഷം രൂപ വരെ വായ്പ അനുവദിക്കുന്നതാണ്. പദ്ധതി ചെലവിന്റെ 25% (പരമാവധി 2 ലക്ഷം രൂപ) സബ്സിഡിയായി അനുവദിക്കുന്നതാണ്. വായ്പ അനുവദിക്കുന്ന മുറയ്ക്ക് സബ്സിഡി തുക ജോബ് ക്ലബ്ബുകളുടെ ലോൺ അക്കൗണ്ടിലേക്ക് നിക്ഷേപിക്കുന്നതാണ്.
(ഡി)	അഭ്യസ്തവിദ്യരായ യുവതീയുവാക്കളുടെ തൊഴിൽ ശേഷിയും സാധ്യതയും വർദ്ധിപ്പിക്കുന്നതിന് വൊക്കേഷണൽ ഗൈഡൻസ് യൂണിറ്റുകളെ ശാക്തീകരിക്കാനുള്ള പദ്ധതിയുടെ പുരോഗതി വിശദമാക്കാമോ?	(ഡി)	അഭ്യസ്തവിദ്യരായ യുവതീയുവാക്കളുടെ തൊഴിൽ ശേഷിയും സാധ്യതയും വർദ്ധിപ്പിക്കുന്നതിന് വൊക്കേഷണൽ ഗൈഡൻസ് യൂണിറ്റുകളെ ശാക്തീകരിക്കുന്നതിന് പ്ലാൻ പദ്ധതി വിഹിതം ലഭ്യമാക്കുന്നുണ്ട്. പ്രസ്തുത പദ്ധതി വിഹിതം വിനിയോഗിച്ച് വി.ജി.യൂണിറ്റുകൾ മുഖേന കരിയർ സെമിനാറുകൾ, കരിയർ എക്സിബിഷനുകൾ, വിവിധ മത്സര പരീക്ഷ പരിശീലന പരിപാടികൾ തുടങ്ങിയവ ആവിഷ്കരിച്ച് നടപ്പിലാക്കുന്നുണ്ട്. പ്രസ്തുത പദ്ധതി ശാക്തീകരിക്കുന്നതിന്റെ ഭാഗമായി ഉദ്യോഗാർത്ഥികൾക്ക് ആവശ്യമായ

		നൈപുണ്യ പരിശീലനം നൽകുന്നതിന് ജില്ലാ എംപ്ലോയ്മെന്റ് എക്സ്ചേഞ്ചുകളോടൊപ്പം എംപ്ലോയബിലിറ്റി സെന്ററുകളും കരിയർ വികസന പരിപാടികൾ ആവിഷ്കരിച്ച് നടപ്പിലാക്കുന്നതിന് വി.ജി. യൂണിറ്റുകളുടെ എക്സ്റ്റൻഷൻ സെന്ററുകളായി ടൗൺ എംപ്ലോയ്മെന്റ് എക്സ്ചേഞ്ചുകളോടൊപ്പം കരിയർ ഡെവലപ്മെന്റ് സെന്ററുകളും ആരംഭിച്ചിട്ടുണ്ട്. നമ്മുടെ രാജ്യത്തെ ഏറ്റവും വലിയ തൊഴിൽദായകരായ സ്വകാര്യ മേഖലയിലെ തൊഴിലവസരങ്ങൾ തൊഴിലന്വേഷകർക്ക് പ്രാപ്യമാക്കുക എന്ന ലക്ഷ്യം മുൻനിർത്തി യൂണിവേഴ്സിറ്റി എംപ്ലോയ്മെന്റ് ഇൻഫർമേഷൻ & ഗൈഡൻസ് ബ്യൂറോയോടൊപ്പം മോഡൽ കരിയർ സെന്ററും ആരംഭിച്ചിട്ടുണ്ട്. കൂടാതെ സ്വകാര്യ മേഖലയിലെ തൊഴിലവസരങ്ങൾ ഉദ്യോഗാർത്ഥികൾക്ക് ലഭ്യമാക്കുന്നതിന് മേഖലാടിസ്ഥാനത്തിൽ നിയുക്തി മെഗാ ജോബ് ഫെയറുകളും സംഘടിപ്പിച്ച് വരുന്നുണ്ട്. വിദൂര ഗ്രാമീണ മേഖലകളിലെ ഉദ്യോഗാർത്ഥികൾ ഉൾപ്പെടെയുള്ളവർക്ക് കേരള പബ്ലിക് സർവ്വീസ് കമ്മീഷൻ ലഭ്യമാക്കുന്ന ഓൺലൈൻ പരീക്ഷ പരിശീലനം, വൺ ടൈം രജിസ്ട്രേഷൻ തുടങ്ങിയ വിവിധ സേവനങ്ങളെക്കുറിച്ച് അവബോധം സൃഷ്ടിക്കുന്നതിന് എംപ്ലോയ്മെന്റ് വകുപ്പ് കേരള പബ്ലിക് സർവ്വീസ് കമ്മീഷന്റെ സഹകരണത്തോടെ ജില്ലാ ആസ്ഥാനങ്ങളിൽ പി.എസ്.സി ഫെസിലിറ്റേഷൻ സെന്ററുകൾ ആരംഭിക്കുന്നതിന് നടപടി സ്വീകരിച്ചിട്ടുണ്ട്.
--	--	---


സെക്ഷൻ ഓഫീസർ